


DUN BARTOLOMEW BUSUTTIL S.Th.D.

*Gheluq it-80 sena minn mewtu.
minn George Azzopardi*

Dun Bartolomew Busuttil, iben Michelangelo Busuttil u Giuseppa nee' Mallia, twieled fix-Xewkija nhar it-8 ta' Frar 1839 u gie mghammed fl-istess gurnata minn Dun Pawl Grech. Il-Parrini tieghu fil-Maghmudija kienu Saverio Busuttil min-Nadur u Ursola bint il-mejjet Giovanni Agius mill-Parroċċa tal-Matrici, u gie moghti l-ismijiet " Giovanni, Saverio u Bartolomew.¹

Xi żmien wara, l-familja Busuttil (bil-laqam "ta' Katarin") ġew joqghodu f'Ta' Sannat fejn baqghu. Id-dar fejn kienu joqghodu ghadha teżisti sal-lum u tinsab fnri 6-7 fi Triq Dun Xand Aquilina.² Meta kiber, Barolomew mar jistudja fis-Seminarju ta' Malta fil-Furjana minn fejn kiseb id-Dottorat fit-Teologija.³ Gie ordnat sacerdot fl-20 ta' Dicembru 1862⁴ u fis-6 t'April 1866, meta kellu 27 sena, Dun Bartolomew sar id-disa' kappillan tal-parroċċa taż-Żebbuġ (Ghawdex).⁵



Huwa kien bniedem umli, ta' ffit kliem, u ta' hajja mwarrba. Minkejja dan, il-prietki tieghu kienu jkunu mimlijin b'gherf tas-sema u b'pariri siewja u ta' prattika ghall-hajja nisranija. Kien tassew edifikanti fil-manjieri tieghu u kellu sens ta' Raghaj tal-erwieh li juri interess fil-merhla tieghu tant li fejn tidhol il-kura ta' l-erwieh u l-assistenza tal-morda kien jaghmel kull sagrificcju.⁶

Dam iriegi l-parroċċa taż-Żebbuġ ghal 52 sena sakemm, minhabba saħhtu, kellu jirriżenja minn Kappillan u gie joqghod lura fid-dar tal-familja tieghu f'Ta' Sannat⁷ ffit qabel ma' miet nhar is-17 ta' Lulju 1918 fl-eta' ta' 79 sena.⁸ Billi meta miet ma' kien fadallu lanqas habba minhabba l-karità li kien jaghmel, il-parruccani taż-Żebbuġ ġabru l-flus ghall-funeral. Huwa, gie midfun fil-Knisja parrokkjali taż-Żebbuġ.⁹

NOTI U REFERENZI:

1. Arkivju tal-Parroċċa tax-Xewkija, Liber Baptizatorum 3 (1816-1858) 115v
2. Informazzjoni moghtija verbalment mis-Sur Salvu Buttigieg (illum mejjet). Ara wkoll JOSEPH BEZZINA, Sannat fi Grajjet Ghawdex, Gozo 1989, 127.
3. GUZEPP VELLA, Iż-Żebbuġ, il-Parroċċa ta' Santa Marija, Gozo 1987, 58.
4. BEZZINA, ibid, 554.5. Taghrif mehud minn tabella fis-sagristija ta' l-istess knisja parrokkjali taż-Żebbuġ li turi l-ismijiet tal-kappillani u ta' l-arċiprieti ta' l-istess parroċċa b'taghrig dwar kull wiehed minnhom.
6. VELLA, ibid.
7. Informazzjoni moghtija verbalment mis-Sur Salvu Buttigieg (illum mejjet).
8. Ara nota nru 5.9. VELLA, ibid, 8
9. VELLA, ibid, 89